

کیا علوی کو زکوٰۃ دے سکتے ہیں؟

دارالافتاء اہلسنت (دعوت اسلامی)

سوال

کیا علوی کو زکوٰۃ دے سکتے ہیں؟

جواب

علوی کو زکوٰۃ نہیں دے سکتے، تفصیل اس میں یہ ہے کہ :

مولا علی کرم اللہ تعالیٰ وجہہ الکریم کی جو اولاد، سیدہ فاطمہ زہراء، رضی اللہ تعالیٰ عنہا کے علاوہ، کسی اور سے ہے، وہ علوی کہلاتی ہے، اور مولا علی کرم اللہ تعالیٰ وجہہ الکریم قبیلہ بنو ہاشم سے ہیں، اس لیے ان کی یہ اولاد بھی بلاشبہ ہاشمی ہے، اور یہ اصول مسلم ہے کہ ہاشمی کو زکوٰۃ نہیں لگتی، لہذا علوی کو زکوٰۃ نہیں دے سکتے۔

علوی حضرت علی رضی اللہ تعالیٰ عنہ کی اولاد ہیں، جیسا کہ سیدی اعلیٰ حضرت امام اہل سنت امام احمد رضا خان رحمۃ اللہ علیہ فرماتے ہیں :
”امیر المومنین مولیٰ علی کرم اللہ تعالیٰ وجہہ کی اولاد امجاد اور بھی ہیں قریشی ہاشمی علوی ہونے سے ان کا دامن فضائل مالا مال ہے۔“

(فتاویٰ رضویہ، جلد 29، صفحہ 638، رضا فاؤنڈیشن، لاہور)

سیدی اعلیٰ حضرت امام احمد رضا خان رحمۃ اللہ علیہ فتاویٰ رضویہ میں فرماتے ہیں : ”مصرف زکوٰۃ ہر مسلمان حاجت مند جسے اپنے مملوک سے مقدار نصاب فارغ عن الحوائج الاصلیہ پر دسترس نہیں بشرطیکہ نہ ہاشمی ہو، نہ اپنا شوہر نہ اپنی عورت اگرچہ طلاق مغلفہ دے دی ہو جب تک عدت سے باہر نہ آئے، نہ وہ جو اپنی اولاد میں ہے جیسے : بیٹا بیٹی، پوتا پوتی، نواسا نواسی، نہ وہ جن کی اولاد میں یہ ہے جیسے :

ماں باپ، دادا دادی، نانا نانی۔“ (فتاویٰ رضویہ، جلد 10، صفحہ 246، رضا فاؤنڈیشن، لاہور)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم

مجیب : مولانا محمد آصف عطاری مدنی

فتویٰ نمبر : WAT-4737

تاریخ اجراء : 25 شعبان المعظم 1447ھ / 14 فروری 2026ء



Dar-ul-Ifta Ahlesunnat (Dawat-e-Islami)



www.fatwaqa.com



daruliftaahlesunnat



DaruliftaAhlesunnat



Dar-ul-ifta AhleSunnat



feedback@daruliftaahlesunnat.net